

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

### அதிவிசேஷமானது

අංක 1677/14 - 2010 ඔක්තෝබර් 27 වැනි දින - 2010.10.27  
1677/14 ஆம் இலக்கம் - 2010 ஆம் ஆண்டு ஒத்தோபர் மாதம் 27 ஆந் திகதி புதன்கிழமை

(අරසාங்கයේ අතිකාරයෙන් පිරිසිදු කළ බව)

## பகுதி I : தொகுதி (I) - பொது

### அரசாங்க அறிவித்தல்கள்

ச.வ.பி.-2/76(iii)

1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டம்

1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தின் 5ஆ மற்றும் 5இ என்னும் பிரிவுகளுடன் சேர்த்து வாசிக்கப்படும் அச்சட்டத்தின் 25 ஆம் பிரிவின்கீழ் இலங்கைத் தேயிலைச் சபைச் சட்டத்தினால் ஆக்கப்பட்டதும், பெருந்தோட்டக் கைத்தொழில் அமைச்சரால் அங்கீகரிக்கப்பட்டதுமான ஒழுங்குவிதிகள்.

தவிசாளர்,

இலங்கைத் தேயிலைச் சபை.

கொழும்பு,

2010, ஒத்தோபர் 27.

### ஒழுங்குவிதிகள்

1. இவ்வொழுங்குவிதிகள் 2010 ஆம் ஆண்டின் 01 ஆம் இலக்க, இலங்கைத் தேயிலைச் சபை (தேயிலை ஊக்குவிப்புக்கும் சந்தைப்படுத்தல் மூலோபாயத்துக்குமான அறவீட்டைச் சேகரித்தல்) ஒழுங்குவிதிகள் என எடுத்துக்காட்டப்படலாம்.

2. இரண்டாயிரத்துப் பத்தாமாண்டு நவம்பர் 1 ஆந் திகதியிலிருந்தும் அதன் பின்னரும், இவ்வொழுங்குவிதியின் ஏற்பாடுகள், ஏற்றுமதி செய்யப்படும் தேயிலையின் வகுதி மற்றும் வகையைப் பொருட்படுத்தாது, எல்லா வகையினவுமான தேயிலை ஏற்றுமதிகள் தொடர்பாகத் தொழிற்பாட்டிலிருத்தல் வேண்டும்.

3. (1) ஒவ்வொரு கிலோகிராம் தேயிலையின்மீதும் மூன்று ரூபா ஐம்பது சதம் (ரூபா 3.50) கொண்ட பணத்தொகையொன்று, இலங்கைத் தேயிலைச் சபையின் பணிப்பாளர் தலைமையதிபதியினால், அத்தகைய தேயிலையின் ஏற்றுமதியை அனுமதிக்கின்ற சுங்கப் பண்டங்கள் வெளிப்படுத்துகை (படிவம் 53) அதிகாரமளிக்கப்படும் நேரத்தில், ஒவ்வொரு பதிவுசெய்யப்பட்ட தேயிலை ஏற்றுமதியாளரிடமிருந்தும் அறவிடப்படுதல் வேண்டும்.

ஆயின், இவ்வொழுங்குவிதியினால் விதிக்கப்பட்ட அறவீட்டைச் செலுத்தியுள்ளவரும், ஆனால் ஏதேனும் தேயிலை ஏற்றுமதி வேண்டுகோளை அதன்பின்னர் நிறைவேற்றுவதற்கு இயலாதுள்ளவருமான தேயிலை ஏற்றுமதியாளரொருவர், பின்வரும் ஆவணங்களைக் காண்பிப்பதன்மேல் தேயிலைச் சபையின் பணிப்பாளர் தலைமையதிபதியிடமிருந்து அத்தகைய பணத்தொகையின் மீளளிப்பைக் கோரலாம்:-

(அ) இயைபான சுங்க வெளிப்படுத்துகை தொடர்பான வேண்டுகோள்மீதான தேயிலையெதுவும் ஏற்றுமதி செய்யப் படவில்லையென்ற நிகழ்வுக்கு ஆதாரமான ஆவணச் சான்று;

(ஆ) வேண்டுகோளை நிறைவேற்றாமைக்கான காரணங்கள்;

(இ) அத்தகைய தொகையின் கொடுப்பனவு தொடர்பான மூலப் பற்றுச்சீட்டு:

(ஈ) பின்வருவன தொடர்பில் எழுத்திலான உத்தரவாதம்:-

(i) குறிப்பீட்டுக்குட்பட்ட அனுப்பப்பொருள் வேறேதேனும் முறையில் ஏற்றுமதிசெய்யப்பட்டிருக்கவில்லையென்ற நிசுழுவபற்றி ; அத்துடன்

(ii) சுங்க வெளிப்படுத்துகையில் எடுத்துரைக்கப்பட்ட சேர்வைப் பட்டோலையில் விபரிக்கப்பட்ட தேயிலை எவையும் அவரினால் பெற்றுக்கொள்ளப்பட்டிருக்கவில்லையென்ற நிசுழ்வு.

(2) இவ்வொழுங்குவிதியின் (1) ஆம் பத்தியின் நியதிகளின்படி அறிவிடப்பட்ட தொகை, தேயிலை ஏற்றுமதியாளரினால் மட்டும் செலுத்தப்படுதல் வேண்டுமெயன்றி, தேயிலை வளர்ப்பவரினாலோ அல்லது தேயிலைத் தயாரிப்பாளரினாலோ அல்ல.

4. மூன்றாம் ஒழுங்குவிதியின் ஏற்பாடுகளின் நியதிகளின்படி சேகரிக்கப்பட்ட எல்லாப் பணத்தொகைகளும், இலங்கைத் தேயிலைச் சபையினால் தீர்மானிக்கப்படுகின்றவாறான பெயர்குறிக்கப்பட்ட கணக்குக்கு வரவுவைக்கப்படுதல் வேண்டுமென்பதுடன் அது சபையின் மூலதன நிதியத்தின் பாகமாக அமைதலும் வேண்டும்.

5. இவ்வொழுங்குவிதிகள் நடைமுறைக்கு வருவதன்மேல், 4ஆம் ஒழுங்குவிதியிற் குறிப்பீடு செய்யப்படும் பெயர்குறிக்கப்பட்ட கணக்கில் இலங்கைத் தேயிலைச் சபையின் வரவுக்கிருக்கும் பணங்கள், இலங்கையினுள்ளும் இலங்கைக்கு வெளியேயும், தேயிலை ஊக்குவிப்பு மற்றும் சந்தைப்படுத்தல் மூலோபாயம் தொடர்பான செயற்பாடுகளில் ஈடுபடும் நோக்கத்துக்காகச் சபையினால் புறநீச்சலாகப் பயன்படுத்தப்படுதல் வேண்டும். ஆயின், இலங்கைத் தேயிலைச் சபையானது, அதனால் தீர்மானிக்கப்படுகின்றவாறான அத்தகைய முறையில், ஒவ்வோர் இரண்டாண்டுகளுக்கும் ஒரு தடவை, இது தொடர்பாக எய்தப்பட்ட முன்னேற்றம்பற்றித் தேயிலைக் கைத்தொழிலில் பாத்தியங்கொளியாகவுள்ள ஆட்களினால் காலாகாலப் பரிசீலனையை நடாத்துச் செய்தல் வேண்டும்.

6. இவ்வொழுங்குவிதியில் -

“பதிவுசெய்யப்பட்ட தேயிலை ஏற்றுமதியாளர்” என்பது , 1959 ஆம் ஆண்டின் 16ஆம் இலக்க, தேயிலை (வரியும் ஏற்றுமதிசகளைக் கட்டுப்படுத்தலும்) சட்டத்தின் ஏற்பாடுகளின் நியதிகளின்படி பதிவுசெய்யப்பட்ட ஏற்றுமதியாளரொருவர் என்று பொருளாகும்:

“இலங்கைத் தேயிலைச் சபை” என்பது, 1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தின் கீழ் தாபிக்கப்பட்ட இலங்கைத் தேயிலைச் சபை என்று பொருளாகும்; அத்துடன்

“தேயிலை” என்பது, கமீலியா சினைன்சிஸ் (எல்) ஓ. குன்ட்ஸ் என்ற தாவரத்தின் இலைகள், தளிர்கள் மற்றும் முதிராத்தண்டுகள் என்பவற்றிலிருந்து தயாரிக்கப்பட்ட தேயிலை என்று பொருளாகும் என்பதுடன், கருந்தேயிலை, பச்சைத் தேயிலை, ஊலொங் தேயிலை, கெபேன் நீக்கப்பட்ட தேயிலை, திடீர்த் தேயிலை, அருந்துவதற்குத் தயாராகவுள்ளவையும் தேயிலையை அடிப்படையாகக் கொண்டவையுமான தயாரிப்புப் பொருட்களையும் உள்ளடக்கும், ஆனால் கழிவுத் தேயிலையை உள்ளடக்காது.